



ऐसा लग रहा था मानो वह किसी अलग ही पिच पर बल्लेबाजी कर रहे हों। किशन ने टूर्नामेंट में अपना शानदार प्रदर्शन जारी रखते हुए पाकिस्तान की स्पिन रणनीति का जोरदार जवाब दिया और टी-20 विश्व कप में अपना लगातार दूसरा अर्धशतक बनाया। - तिलक वर्मा

भारतीय बल्लेबाज, किशन के शानदार प्रदर्शन की सराहना करते हुए।



आज का खिलाड़ी



सोमवार को दिल्ली के अरुण जेटली स्टेडियम में संयुक्त अरब अमीरात के खिलाफ खेले गए ट्वाप स्टेज मैच के दौरान अफगानिस्तान के स्पिनर राशिद खान ने टी20 में 700 विकेट लेने वाले पहले खिलाड़ी बन गए। मैच में उन्होंने एक विकेट लिया और अपने चार ओवरों में 24

राशिद खान

राष्ट्रदूत उदयपुर, 17 फरवरी, 2026

5

क्या आप जानते हैं?... टी-20 वर्ल्ड कप 2026 में भारत ने पाकिस्तान को 61 रनों से हराकर इतिहास रचा है, जिसमें भारत ने 9 में से 8 मैच जीतकर अपना दबदबा बनाया।

**ICC MEN'S T20 WORLD CUP**

**आज के मैच**

पहला मैच  
कनाडा व न्यूजीलैंड के बीच सुबह 11 बजे

दूसरा मैच  
आयरलैंड व जिम्बाब्वे के बीच दोपहर 3 बजे

तीसरा मैच  
नेपाल व स्कॉटलैंड के बीच शाम 7 बजे

# इंग्लैंड की तीसरी जीत, इटली को 24 रन से हराया



कोलकाता, 16 फरवरी। कोलकाता के प्रतिष्ठित इंडन गार्डन्स में खेले गए टी20 विश्व कप मुकाबले में इंग्लैंड से व्यापक रूप से यह उम्मीद की जा रही थी कि वह इटली को आसानी से हरा देगा। इटली अपने पहले टी20 विश्व कप में खेल रही थी, इसलिए ज्यादातर लोगों को कम से कम एक प्रतिस्पर्धी प्रदर्शन की ही उम्मीद थी। हालांकि, हैरी मैनेंटी की अगुवाई वाली टीम के इरादे कहीं बढ़े थे। नेपाल पर 10 विकेट की शानदार जीत के बाद, इटली ने इंग्लैंड को कड़ी टक्कर दी और इतिहास रचने के बेहद करीब पहुंच गई, लेकिन अंततः 24 रनों से हार गई।

हैरी बूक की अगुवाई वाली इंग्लैंड ने टॉस जीतकर पहले बल्लेबाजी करने का फैसला किया और यूरोपीय टीम के सामने 203 रनों का बड़ा लक्ष्य रखा। उन्होंने सफलतापूर्वक लक्ष्य का बचाव किया और

मैच जीत लिया। फिल साल्ट (15 गेंदों में 28 रन) ने तूफानी शुरुआत दी, लेकिन जोस बटलर रन बनाने में नाकाम रहे और ग्रांट स्टीवर्ट के हाथों अपना विकेट गंवाये से पहले सिर्फ तीन रन ही बना पाए। जैकब बेथेल (20 गेंदों में 23 रन) और टॉम ब्रैटन (21 गेंदों में 30 रन) ने बल्ले से अच्छा योगदान दिया। सैम कुरेन ने दो छक्के लगाकर 25 रन बनाए।

सातवें नंबर पर बल्लेबाजी करने आए विल जैक्स ने सिर्फ 22 गेंदों में नाबाद 53 रन बनाए, जिससे इंग्लैंड 200 रन का आंकड़ा पार करने में सफल रहा। स्टीवर्ट और कृष्ण कर्तुणामेज ने दो-दो विकेट लिए, जबकि जेजे स्मट्स, अली हसन और बेन मैनेंटी ने एक-एक विकेट साझा किया। 203 रनों के विशाल लक्ष्य का पीछा करते हुए, इटली को पहले ही ओवर में दो विकेट का झटका लगा जब जोफ्रा आर्चर ने एंथनी

मोस्का और जेजे स्मट्स को शून्य पर आउट कर दिया। इटली के कप्तान हैरी मैनेंटी ने 11 गेंदों में मात्र 12 रन बनाए और जेमी ओवरटन के हाथों अपना विकेट गंवा दिया। उनके भाई बेन मैनेंटी (25 गेंदों में 60 रन, जिसमें चार चौके और छह छक्के शामिल थे) ने जस्टिन मोस्का (32 गेंदों में 43 रन, जिसमें सात चौके शामिल थे) के साथ चौथे विकेट के लिए 92 रनों की साझेदारी की। स्टीवर्ट की 23 गेंदों में खेली गई 45 रनों की तेज पारी ने इटली को मैच में बनाए रखा, लेकिन इंग्लैंड ने डेथ ओवरों में शानदार बल्लेबाजी का प्रदर्शन करते हुए उन्हें 20 ओवरों में 178 रनों पर रोक दिया। विल जैक्स को उनके मैच-विनिंग प्रदर्शन के लिए प्लेयर ऑफ द मैच चुना गया। इटली गुरुवार को इसी मैदान पर वेस्ट इंडीज के खिलाफ अपना आखिरी ग्रुप स्टेज मैच खेलेगा।

# श्रीलंका ने आठ विकेट से ऑस्ट्रेलिया को हराया, पथुम निसांका का नाबाद शतक

पल्लेकेले, 16 फरवरी। श्रीलंका ने ऑस्ट्रेलिया को आठ विकेट से हरा दिया। टॉस हारकर पहले बल्लेबाजी करने उतरी ऑस्ट्रेलिया ने 20 ओवर में 10 विकेट पर 181 रन बनाए। जवाब में श्रीलंका ने 18 ओवर में दो विकेट पर 184 रन बनाए और मुकाबला अपने नाम कर लिया। सोमवार को टी20 विश्व कप 2026 का 30वां मुकाबला पल्लेकेले में खेला गया। टॉस हारकर पहले बल्लेबाजी करने उतरी ऑस्ट्रेलिया ने मिचेल मार्श और ट्रेविस हेड की अर्धशतकीय पारियों की मदद से 20 ओवर में 10 विकेट पर 181 रन बनाए। जवाब में श्रीलंका ने 18 ओवर में दो विकेट पर 184 रन बनाए और मुकाबला अपने नाम कर लिया। उनके लिए पथुम निसांका ने शानदार शतक जड़ा।

ऑस्ट्रेलिया को टी-20 वर्ल्ड कप में एक और करारी हार झेलनी पड़ी है। उसे सोमवार के तीसरे मैच में श्रीलंका ने 8 विकेट से हरा दिया। इसी के साथ ऑस्ट्रेलियाई टीम इस टूर्नामेंट से लगभग बाहर हो गई है। अब उसकी उम्मीदें जिम्बाब्वे की हार पर टिकी हैं।



पल्लेकेले स्टेडियम में ट्वाप बी के इस मैच में श्रीलंका ने टॉस जीतकर पहले गेंदबाजी चुनी। ऑस्ट्रेलिया 20 ओवर में 181 रन पर ऑलआउट हो गई। श्रीलंका ने 182 रन का टारगेट 18 ओवर में 2 विकेट पर हासिल कर लिया। पथुम निसांका ने 52 बॉल पर नाबाद 100 रन की पारी खेली। इस पारी में 10 चौके और 5 छक्के शामिल रहे। निसांका

ने इस टूर्नामेंट का पहला शतक लगाया। कुसल मंडिस ने 51 रन बनाए। मार्कस स्टोयनिस को 2 विकेट मिले। ऑस्ट्रेलिया से ट्रेविस हेड ने 56 और मिचेल मार्श ने 54 रन की पारी खेली। दोनों ने शतकीय साझेदारी की। जोश इंग्लिस ने 27 और ग्लेन मैक्सवेल ने 22 रन बनाए। दुषन हेमंथ ने 3 विकेट 10 चौके और 5 छक्के शामिल रहे। निसांका

अफगानिस्तान की टी-20 वर्ल्डकप में पहली जीत

# संयुक्त अरब अमीरात को 5 विकेट से हराया

नई दिल्ली, 16 फरवरी। अफगानिस्तान ने टी-20 वर्ल्डकप के 28वें मैच में संयुक्त अरब अमीरात को 5 विकेट से हराकर पहली जीत दर्ज की। सोमवार को दिन के पहले मैच में अफगानिस्तान ने दिल्ली के अरुण जेटली स्टेडियम में टॉस जीतकर पहले बॉलिंग का फैसला किया।

संयुक्त अरब अमीरात ने 20 ओवर में 9 विकेट के नुकसान पर 160 रन बनाए। जवाब में अफगान टीम ने 19.2 ओवर में 5 विकेट खोकर टारगेट हासिल कर लिया। अफगानिस्तान के लिए अजमलुल्लाह उमरज़ई ने ऑलराउंड प्रदर्शन किया। उन्होंने 4 विकेट लिए और 21 बॉल पर नाबाद 40



रन बनाए। उन्हें प्लेयर ऑफ द मैच चुना गया। इस जीत के बाद अफगानिस्तान ग्रुप-डी के पाइंट्स टेबल में तीसरे नंबर पर आ

गया है। वहीं, संयुक्त अरब अमीरात चौथे नंबर पर खिसक गई। दोनों के 3-3 मैच में 2-2 ऑर्डर्स हैं, लेकिन अफगानिस्तान के रन रेट सही होने की वजह से वह एक स्थान ऊपर है। इब्राहिम जादरान ने 53 रन बनाए। टारगेट का पीछा करने उतरी अफगानिस्तान के लिए इब्राहिम जादरान ने सबसे ज्यादा 53 रन बनाए। उनके अलावा अजमलुल्लाह उमरज़ई ने नाबाद 40, दरविश रसूली ने 33, सेदिकुल्लाह अटल 19.6 और गुलबदीन नाईब 13 रन बनाए। रहमानुल्लाह गुरबाज खाता भी नहीं खोल सके। के लिए मुहम्मद अरफान और जुनैद सिद्दीकी ने 2-2 विकेट लिए। मुहम्मद जवादुल्लाह को 1 विकेट मिला।

## टी-20 विश्वकप में स्मिथ ऑस्ट्रेलिया टीम में शामिल

नई दिल्ली, 16 फरवरी। ऑस्ट्रेलिया ने 2026 टी20 विश्व कप के लिए अपनी 15 सदस्यीय टीम में स्टीव स्मिथ को शामिल किया है। अनुभवी खिलाड़ी पिछले सप्ताह श्रीलंका में मिचेल मार्श की चोट के बाद टीम में शामिल हुए थे, हालांकि, पालेकेले अंतरराष्ट्रीय क्रिकेट स्टेडियम में श्रीलंका के खिलाफ करो या मरो के मुकाबले से पहले, ऑस्ट्रेलिया ने इस फैसले की पुष्टि करते हुए बताया कि उन्होंने चोटिल जोश हेज़लवुड की जगह टीम में जगह बनाई है। इस घटनाक्रम पर बोलते हुए, क्रिकेट क्रिकेट के मौजूदा चयनकर्ता टोनी डोडेमाइड ने कहा कि मार्श और स्टोयनिस की निगरानी की जरूरत को देखते हुए, टीम प्रबंधन ने स्मिथ को टीम में शामिल करना सही फैसला समझा।

## मिलानो कॉर्टिना में आइस डॉस पर बवाल जजिंग विवाद के बाद अमेरिकी फिगर स्केटिंग ने नहीं की अपील



मिलानो कॉर्टिना, 16 फरवरी। शीतकालीन खेलों में आइस डॉस फाइनल के नतीजों को लेकर उठा विवाद अब औपचारिक अपील तक नहीं पहुंचेगा। अमेरिकी फिगर स्केटिंग ने स्पष्ट कर दिया है कि वह मैडिसन चॉक और इवान बेट्स के स्कोर को चुनौती नहीं देगा। फाइनल के बाद कुछ प्रशंसकों ने जजिंग को लेकर नाराजगी जताई थी और ऑनलाइन याचिका भी शुरू की थी। बता दें कि पूरे सत्र में अपराजित रहे इस अमेरिकी जोड़े को फ्री डॉस में अपने प्रदर्शन पर पूरा भरोसा था। उनका मानना था कि उन्होंने स्वर्ण पदक के लायक प्रस्तुति दी है। हालांकि अंतिम स्कोर में फ्रांस की जोड़ी लॉरेंस फ्रॉनियर ब्यूडी और गिलाउम सिज़ेरॉन ने कुल 225.82 अंकों के साथ स्वर्ण पदक जीता, जबकि चॉक और बेट्स को 224.39 अंक मिले और वे रजत पदक तक सीमित रहे। गौरतलब है कि विवाद का बड़ा कारण फ्री डॉस में फ्रांसीसी जज जेजाबिल डबुई द्वारा दिए गए अंक रहे, जिन्होंने फ्रांसीसी जोड़ी को अमेरिकी खिलाड़ियों की तुलना में लगभग आठ अंक अधिक दिए। इसके बाद सोशल मीडिया पर बहस तेज हो गई और अंतरराष्ट्रीय स्केटिंग संघ तथा अंतरराष्ट्रीय ओलंपिक समिति से स्कोर की समीक्षा की मांग उठी।

## टी-20 विश्व कप में भारत से हार का साइड इफेक्ट, पाकिस्तान टीम से बाबर और शाहीन होंगे बाहर

नई दिल्ली, 16 फरवरी। पाकिस्तान क्रिकेट टीम 2026 टी20 विश्व कप में नामीबिया के खिलाफ बुधवार के मैच के लिए पूर्व कप्तान बाबर आजम और शाहीन अफरीदी को टीम से बाहर करने जा रही है। टीम प्रबंधन इन दोनों वरिष्ठ खिलाड़ियों के निराशाजनक प्रदर्शन से हलाश है। यह फैसला रविवार (15 फरवरी) को प्रतिद्वंद्वी भारत से पाकिस्तान की 61 रनों की करारी हार के बाद लिया गया है। भारत से हार के बाद अक्सर पाकिस्तान टीम में तुरंत बदलाव देखने को मिलते हैं, लेकिन बाबर और अफरीदी के प्रदर्शन पर काफी समय से सवाल उठ रहे हैं।



रन लुटाए, जो उस रात किसी भी गेंदबाज की सबसे महंगी इकॉनमी रेट थी। मैच के बाद, कोच माइक हेसन ने कहा कि उनके खिलाड़ियों को दबाव में बेहतर प्रदर्शन करने के लिए और अधिक अभ्यास की आवश्यकता है, क्योंकि वे इस समय बुनियादी बातों को अक्सर भूल रहे हैं। उन्होंने मैच के बाद की प्रेस कॉन्फ्रेंस में कहा कि देखिए, जब कोई खिलाड़ी आप पर दबाव डाल रहा हो, तो यह बहुत महत्वपूर्ण होता है - क्या आप अपनी बुनियादी बातों पर टिके रहेंगे या उनसे भटक जाएंगे? और

मुझे लगता है कि यह एक वास्तविक चुनौती होगी क्योंकि जैसे-जैसे टूर्नामेंट आगे बढ़ेगा, हम पर फिर से दबाव डाला जाएगा। हेसन ने आगे कहा कि और जब हम दबाव में होते हैं तो हमारी प्रतिक्रिया कैसी होती है, यह मायने रखता है।

## भारत से हार पर भड़के शोएब अख्तर, नकवी को बताया जाहिल और अक्षम



नई दिल्ली, 16 फरवरी। पाकिस्तान के पूर्व क्रिकेटर शोएब अख्तर ने मोहसिन नकवी की जमकर आलोचना करते हुए उन्हें अक्षम और अज्ञानी बताया। यह आलोचना तब हुई जब पाकिस्तान को 15 फरवरी, रविवार को कोलंबो में खेले गए टी20 विश्व कप में अपने कट्टर प्रतिद्वंद्वी भारत से 61 रनों की शर्मनाक हार का सामना करना पड़ा। अख्तर ने पाकिस्तान को कमजोर आत्मसमर्पण की कड़ी निंदा की, जिसके चलते भारत ने टी20 विश्व कप के इस निर्णायक मुकाबले में शानदार जीत दर्ज की। अपने कट्टर प्रतिद्वंद्वी के खिलाफ इस शानदार जीत के साथ, भारत ने टूर्नामेंट में 8-1 की मजबूत बढ़त बना ली है। पाकिस्तान ने भारत को 175 रन बनाने की अनुमति तो दे दी, लेकिन बल्लेबाजी में वे कोई खास प्रदर्शन नहीं कर पाए और मात्र 114 रनों पर ऑल आउट हो गए। एशियाई न्यूज से बात करते हुए अख्तर ने कहा कि मैच में हमारा कोई दबदबा नहीं था। शाहीन जिस तरह से गेंदबाजी कर रहे थे... जो 125 किमी प्रति घंटे की रफार से गेंदबाजी कर रहे थे। आधुनिक क्रिकेट में ऐसी मांग नहीं होती। ये जो प्रतिभाएं नहीं हैं जो दबाव झेल सकें। दिग्गज तेज गेंदबाज ने पीसीबी और राष्ट्रीय टीम के प्रबंधन को लेकर अपनी नाराजगी जाहिर की। अख्तर ने विशेष रूप से उन वरिष्ठ खिलाड़ियों के निरंतर समर्थन की आलोचना की, जो सबसे अहम मौकों पर अच्छा प्रदर्शन करने में विफल रहे हैं।

## वीमेन सीनियर वनडे ट्रॉफी : राजस्थान ने बंगाल को हराया



जयपुर, 16 फरवरी। वड़ोदरा में खेली जा रही वीमेन सीनियर एक दिवसीय ट्रॉफी में आज राजस्थान ने बंगाल को 4 विकेट से हराया। राजस्थान - बंगाल मैच (राजस्थान 4 विकेट से जीती) बंगाल पारी 196 आल आउट। टीम के लिए साइका 48 व सुजाता 43 रन। राजस्थान की गेंदबाज सोनल कलाल 50/5 व रिंकू टांक, कोशल्या चौधरी, शानु, संगीता कुमावत 1-1 विकेट। राजस्थान पारी 197/6, टीम के लिए आयुष्य गर्ग 47, डिंपल कैंवर नाबाद 42, सुमन मौणा 42 व संगीता कुमावत 39 रन। बंगाल की गेंदबाज बिधिशा 36/3

## ये पाक क्रिकेट का सबसे काला दौर : मो. यूसुफ

नई दिल्ली, 16 फरवरी। पाकिस्तान के पूर्व क्रिकेटर मोहम्मद यूसुफ ने रविवार को आईसीसी पुरुष टी20 विश्व कप 2026 के ग्रुप स्टेज मैच में भारत से 61 रनों की हार के बाद टीम के पतन के लिए पाकिस्तान क्रिकेट संरचना में राजनीतिक प्रभाव और व्यक्तिगत स्वार्थ को जिम्मेदार ठहराया है और इसे देश के क्रिकेट इतिहास का सबसे काला दौर बताया है। पर एक पोस्ट में, पाकिस्तान पुरुष टीम के कप्तान मोहम्मद यूसुफ ने कहा कि जब तक राजनीतिक हस्तक्षेप और व्यक्तिगत स्वार्थ समाप्त नहीं हो जाते, पाकिस्तान क्रिकेट अपनी पुरानी ताकत हासिल नहीं कर पाएगा। मोहम्मद यूसुफ ने कहा कि जब तक हम पाकिस्तान क्रिकेट को राजनीतिक प्रभाव और व्यक्तिगत स्वार्थ को दूर नहीं करते, तब तक हम उस टीम के रूप में वापस नहीं आ सकते जो हम कभी थे। यह हमारे क्रिकेट इतिहास का सबसे काला दौर है, और मेरा दिल इसके लिए तड़पता है। अक्षम व्यक्तियों को पद और टीम से हटा दिया जाना चाहिए। 2009 टी20 विश्व कप विजेता पाकिस्तान मौजूदा विश्व कप के सुपर 8 चरण में पहुंचने से चूकने के खतरे में है, क्योंकि उसका नेट रन रेट संयुक्त राज्य अमेरिका से भी नीचे गिर गया है। नतीजतन, नामीबिया से हार सलमान अली आगा की अगुवाई वाली टीम के अभियान का अंत कर देगी।

## राजस्थान के राष्ट्रीय एवं अंतरराष्ट्रीय पदक विजेता खिलाड़ियों का मिलन समारोह एवं चौथी किशनगढ़ ट्रॉफी शूटिंग प्रतियोगिता का भव्य आयोजन

जयपुर, 16 फरवरी। जयपुर नाइट शॉटगन प्रतियोगिता ओपेसिस शूटिंग रेंज, जगतपुरा, जयपुर पर राजस्थान राइफल एसोसिएशन द्वारा नाइट शॉटगन शूटिंग प्रतियोगिता (स्कीट, ट्रैप, डबल ट्रैप) का आयोजन किया गया। खिलाड़ियों ने बढ़-चढ़कर भाग लिया। राष्ट्रीय एवं अंतरराष्ट्रीय पदक विजेता खिलाड़ियों के मिलन समारोह में सम्माननीय सदस्य कर्नल राधेश्वर सिंह राठीड, युवा मामले एवं खेल मंत्री, राजस्थान सरकार; कलोकेश नारायण सिंहदेव, अध्यक्ष, राष्ट्रीय राइफल संघ; पवन कुमार सिंह, महासचिव, राष्ट्रीय राइफल संघ; एवं राजीव भाटिया, सचिव, राष्ट्रीय राइफल संघ बतौर अतिथि उपस्थित हुए।



खेल मंत्री ने राजस्थान के 2025 की मेडल टैली में प्रथम स्थान पर रहने की प्रशंसा करते हुए खिलाड़ियों का मनोबल बढ़ाया और उन्हें आगे भी इसी तरह प्रयास करते रहने के लिए प्रेरित किया। उन्होंने

राजस्थान राइफल एसोसिएशन को आश्वस्त किया कि आने वाले समय में अधिक मैच आयोजित किए जाएंगे, जिससे राजस्थान के खिलाड़ियों को आगे बढ़ने के अवसर मिलेंगे।

## सबा वलब ने जयपुर वलब को हराया

जयपुर, 16 फरवरी। जयपुर जिला क्रिकेट संघ द्वारा आयोजित तथा वन रियलिटी द्वारा प्रायोजित के एल सैनी ए डिवीजन लीग में आज खेले गए मैच में सबा क्लब ने जयपुर को 8 विकेट से हराया। प्रातः के एल सैनी स्टेडियम पर जयपुर क्लब ने टॉस जीतकर पहले बल्लेबाजी करने का निर्णय किया लेकिन सबा क्लब की गेंदबाज ऋषभ सांकला के 40 पर 3, मिहित अग्रवाल के 34 पर 3, सुमित भोगिया के 25 पर 2 व अमृतपाल के 16 पर 2 विकेट के सामने 29.3 ओवर में मात्र 141 रन पर आउट हो गई। जयपुर क्लब के लिए विवेक सैनी ने 25, मोहम्मद खूबेर ने 19, निरंजन सैनी ने 26 व सैयद सफान ने 19 रन बनाए।

## जयपुर ओपन फॉर ब्रिगेडियर महाराजा सवाई मानसिंह, एमवीसी कप के लिए आज से होगी टीमों के बीच टक्कर

जयपुर, 16 फरवरी। जयपुर पोलो सीजन 2026 के अंतर्गत जयपुर ओपन फॉर ब्रिगेडियर एचएच महाराजा सवाई भवानी सिंह, एमवीसी कप (14 गोल्स) के लिए चार टीमों के बीच कल से मुकाबलों की शुरुआत होगी। इन चार टीमों में जयपुर अरावली, जिंदल पोलो टीम, कैनेसिल सुहाना और विमल परियन अचीवर्स शामिल हैं। इस कप के लिए फाइनल मुकाबला शनिवार, 21 फरवरी को राजस्थान पोलो क्लब ग्राउंड पर दोपहर 3.30 बजे आयोजित होगा। इस टूर्नामेंट के लिए मुकाबले कुछ इस प्रकार से होंगे। मंगलवार, 17 फरवरी को पीपीसी ग्राउंड पर कैनेसिल सुहाना और विमल परियन अचीवर्स के बीच दोपहर 12 बजे से मैच खेला जाएगा। इसी प्रकार, राजस्थान पोलो क्लब ग्राउंड (आरपीसी) पर दोपहर 3.30 से जयपुर अरावली और जिंदल पोलो टीम के बीच मुकाबला होगा। वहीं, गुरुवार, 19 फरवरी को टीमों के बीच क्रॉस सेमिफाइनल मुकाबले आयोजित होंगे। उल्लेखनीय है कि बुधवार, 18 फरवरी और शुक्रवार, 20 फरवरी को मेटेनेस डे रहेंगे। टीम जयपुर अरावली से खेलने वाले खिलाड़ियों में हिज हाइनेस महाराजा सवाई पचनाम सिंह, लांस वॉटसन, प्रताप सिंह कानोता और मैनुअल फर्नांडीज लोरेटे शामिल होंगे। टीम जिंदल पोलो से नवीन जिंदल, सिद्धांत शर्मा, सिमरन शेरगल और मैक्स चार्ल्टन खेलेंगे। इसी प्रकार, टीम कैनेसिल सुहाना की ओर से अशोक चांदा, कुलदीप सिंह राठीड, मैनुअल प्रदाओ और माटियास वायल खेलेंगे। वहीं, टीम विमल परियन अचीवर्स में सलीम आबमी, डेनियल ओटामेंडी, अलेजो अरामयूर और ध्रुवपाल गोदार शामिल होंगे।

## अनुराग मिश्रा स्मृति बी डिवीजन लीग 9 मार्च से

जयपुर, 16 फरवरी। जयपुर जिला क्रिकेट संघ द्वारा स्व. अनुराग मिश्रा स्मृति 'बी' डिवीजन लीग का आयोजन दिनांक 9 मार्च से किया जाएगा। बी डिवीजन लीग में 20 टीमों भाग लेगी जिन्हें 4 पूल में विभाजित किया जाकर लीग कम नॉक आउट आधार पर मैच आयोजित किए जाएंगे। सभी टीमों को 50-50 ओवर के 4 मैच खेलने को मिलेंगे। प्रत्येक पूल से 2 टीम नॉक आउट में प्रवेश करेगी। बी डिवीजन लीग की टीमों को अपनी प्रतिष्ठि दिनांक 05 मार्च तक जेडीसीए के ऑफिस के पूल सैनी स्टेडियम पर आवश्यक रूप से जमा करनी होगी।

## धर्मवीर सैनी व सिद्धार्थ जोशी की अर्द्धशतकीय पारी से जयपुर डिवीजन फाइनल में

जयपुर, 16 फरवरी। जोधपुर वर्कशॉप ने पहले बल्लेबाजी करते हुए 19.5 ओवर में 131 रन पर ऑल आउट हो गईं। जिसमें सदासुख धरनिया ने 47 रन व दिनेश सैनी 35 रनों का योगदान दिया। जयपुर डिवीजन की ओर से गेंदबाजी में श्याम जांगिड, लखन भारती, गौरव मोना, आकाश साहू ने दो-दो विकेट लिए। लक्ष्य का पीछा करने उतरी जयपुर डिविजन 10.4 ओवर में 132/1 रन बनाकर फाइनल में जगह बना ली। जिसमें धर्मवीर सैनी ने नाबाद 70 रन व सिद्धार्थ जोशी ने 55 रनों (रिटायर्ड आउट) की पारी खेली। जयपुर डिवीजन ने 9 विकेट से मुकाबला जीता। मैन ऑफ द मैच-धर्मवीर सैनी।



डिविजन व अजमेर डिवीजन के मध्य खेला गया। जिसमें बीकानेर डिवीजन ने पहले बल्लेबाजी करते हुए निर्धारित 20 ओवर में 179/8 रन बनाए। जिसमें धर्मवीर सैनी ने नाबाद 37 रन व राहुल सिंह चौहान ने 32 रन व जुबेर अली खान ने 31 रन व गजेंद्र सिंह ने 27 रनों की पारी खेली। अजमेर डिवीजन की ओर से

गेंदबाजी में शैलेंद्र सिंह व प्रद्युमन पारीक ने दो-दो विकेट लिए। लक्ष्य का पीछा करने उतरी अजमेर डिविजन 15.4 ओवर में 103 रन पर ऑल आउट हो गईं। जिसमें निखिल डोरू ने नाबाद 31 रन व अफरोज ने 30 रनों का योगदान दिया। बीकानेर डिवीजन की ओर से गेंदबाजी में गजेंद्र सिंह ने 5 विकेट व गौरव खत्री ने तीन विकेट लिए। बीकानेर डिवीजन में 76 रन से गुंजाबला जीता। मैन ऑफ द मैच - गजेंद्र सिंह। फाइनल मुकाबला जयपुर डिविजन व बीकानेर डिवीजन के मध्य मंगलवार को रेलवे क्रिकेट ग्राउंड पर खेला जाएगा।